

RECEIVED

Date 2018/11/15

Time 02:30 AM

නිවේදන අංකය : 08

වර්ණය : ඇමරික්

කාලගුණ විද්‍යා දෙපාර්තමේන්තුව

வளிமண்டலவியல் திணைக்களம்

Department of Meteorology

දුරකථන

: 011 2686686

ෆැක්ස්

: 011 2691443

විද්‍යුත් තැපෑල

: metnmc@gmail.com

වෙබ් අඩවිය

: www.meteo.gov.lk

WW/TC/18/11/15/08

DISASTER MANAGEMENT CENTRE

තද සුළං, තද වැසි සහ රළු මුහුදු ප්‍රදේශ පිළිබඳ විශේෂ නිවේදනය
කාලගුණ විද්‍යා දෙපාර්තමේන්තුවේ, ස්වභාවික විපත් පිළිබඳ පූර්ව අනතුරු ඇඟවීමේ මධ්‍යස්ථානය විසින්
2018 නොවැම්බර් මස 16 මස වන දින පෙ.ව. 05.30 වන තෙක් වලංගු වන පරිදි
2018 නොවැම්බර් මස 15 වන දින පෙ.ව 02.00 නිකුත් කරන ලදී.

උතුර සහ උතුරු-මැද පළාත් සහ පුත්තලම සහ ත්‍රිකුණාමලය දිස්ත්‍රික්ක
සහ උතුරු, නැගෙනහිර සහ මන්නාරම බොක්ක මුහුදු ප්‍රදේශ සඳහා

සැලකිලිමත් වන්න!

මධ්‍යම බෙංගාල බොක්ක ප්‍රදේශයේ පවතින 'ගජ' සුළි කුණාටුව නොවැම්බර් මස 14 දින ප.ව 08.30
වන විට කන්කසන්තුරය සිට ආසන්න වශයෙන් කි.මී 510 පමණ ඊසාන දෙසින් උතුරු අක්ෂාංශ 12.2
සහ නැගෙනහිර දේශාංශ 84.0 ආසන්නයේ ස්ථානගතව පවතී. මෙම පද්ධතිය ඉදිරි පැය 06 තුළදී
බටහිරට බරව නිරිත දෙසට ගමන් කරමින් තවදුරටත් වණ්ඩ සුළි කුණාටුවක් දක්වා වර්ධනය වනු
ඇතැයි බලාපොරොත්තුවේ.

ඉන් අනතුරුව මෙම පද්ධතිය නොවැම්බර් මස 15 දින සවස් කාලයේ ශ්‍රී ලංකාවේ උතුරු වෙරළ තීරය
ආසන්නයෙන් ගමන් කොට දකුණු තමිල්නාඩු වෙරළ වෙත ගමන් කරනු ඇතැයි බලාපොරොත්තුවේ.

ගොඩබිම් ප්‍රදේශ සඳහා:

මෙම සුළි කුණාටු පද්ධතියේ බලපෑම හේතුවෙන් උතුර සහ උතුරු-මැද පළාත්වලත් පුත්තලම සහ
ත්‍රිකුණාමලය දිස්ත්‍රික්කවලත්, නොවැම්බර් මස 14 දින සවස් කාලයේ සිට 15 දින දක්වා දී වැසි සහ
සුළං තත්ත්වයේ වැඩිවීමක් අපේක්ෂා කෙරේ.

හෙට දින සවස් කාලයේ සිට යාපනය අර්ධද්වීපය හරහා පැ.කි.මී (80-90) දක්වා වන ඉතා තද සුළං
සමඟ විටින් විට හමන පැ.කි.මී 100 දක්වා වන ප්‍රහාරාත්මක සුළං බලාපොරොත්තුවේ. මන්නාරම,
පුත්තලම, ත්‍රිකුණාමලය, අනුරාධපුර, පොලොන්නරුව, කිලිනොච්චි, මුලතිව් සහ වවුනියා දිස්ත්‍රික්ක
හරහා පැ.කි.මී (60-70) දක්වා වන තද සුළං සමඟ විටින් විට හමන පැ.කි.මී 80 දක්වා වන ඉතා තද
සුළං බලාපොරොත්තුවේ

යාපනය අර්ධද්වීපයේ විටින් විට වැසි හෝ ගිගුරුම් සහිත වැසි ඇති වන අතර සමහර ප්‍රදේශවලට මී.
මී. 150 ට වැඩි ඉතා තද වැසි ඇති විය හැක. උතුරු පළාතේ, සෙසු ප්‍රදේශවලද මී.මී. 100 ට වැඩි තද
වැසි ඇති විය හැක.

මන්නාරම සිට කන්කසන්තුරේ දක්වා වන වෙරළාසන්න පහත් ගොඩබිම් ප්‍රදේශ මුහුදු ජලයෙන් යටවිය
හැක.

මුහුදු ප්‍රදේශ සඳහා:

නොවැම්බර් මස 14 දින දහවල් කාලයේ සිට 16 දින දක්වා මුලතිව් සිට කන්කසන්තුරය හරහා
මන්නාරම දක්වා වෙරළට ඔබ්බෙන් වන මුහුදු ප්‍රදේශවල පැ.කි.මී (80-90) දක්වා වන තද සුළං සමඟ
විටින් විට හමන පැ.කි.මී 110 දක්වා වන ප්‍රහාරාත්මක සුළං බලාපොරොත්තුවේ. එම මුහුදු ප්‍රදේශ
ඉතා රළු වේ.

පොතු විල් සිට මඩකලපුව හරහා මුලතිව් දක්වා වෙරළට ඔබ්බෙන් වන මුහුදු ප්‍රදේශවල සුළගේ වේගය
විටින් විට පැ.කි.මී. 50-60 දක්වා වැඩි විය හැකි අතර එවිට, එම මුහුදු ප්‍රදේශ රළු වේ.

වර්ෂාපතනය(මි.මී) : තරමක් තද වැසි: 50-100, තද වැසි: 100-150, ඉතා තද වැසි: 150 හෝ ඊට වැඩි